

గట్టిగా కాగలించుకుని పదిసార్లు ముద్దు పెట్టుకుని వదలేక వదలేక వదిలింది కమలాదేవి — రాజాని.

ఎనిమిదొందలిచ్చి ఆవిడ ఈ మధ్యనే కొన్ని ఆత్మీషియన్ కుక్క, రాజా అంటే. అంత ఇష్టం ఇంతకిమాందే అయిదు కుక్కలన్నా యావిడికి చీరెలు కొన్నట్టుగా కుక్కల్నికొని, చీరెలుమార్చినట్టుగా కుక్కల్ని మార్చటం సరదా కమలాదేవికి. అసలు చీరెల కంటే, నగలకంటే కుక్కలంటేనే ఎక్కువిష్టమేమో! చీరెలూ నగలేమిటి. మొగుడి కంటేకూడా కమలాదేవికి కుక్కలే ఇష్టమంటారు గిట్టనివాళ్ళు కొందరు.

కమలాదేవిని చూసినవాళ్ళు - ఆవిడికి ముక్కయారేళ్ల వయసుంటుందనీ, ఏమంత పెద్ద అందగత్తెకాదనీ చటుక్కున గ్రహించలేరు. అలంకరించుకోవడంలో గొప్ప నేర్పుందావిడికి.

ఆ వేళ కూడా వాతికేళ్ళ పదుచులా తయారైంది ధగధగలాడే చీరకట్టుకుంది. ధగధగలాడే రాళ్ళున్న నెక్

లెస్ పెట్టుకుంది. ఘమఘమలాడే విదేశీ సెంటు ఘాసు కుంది.

ఈ రకంగా అలంకరించుకోవటమూ, ఈ వేళకి బయల్దేరి క్లబ్బుకెళ్ళటమూ, వెళ్ళేముందు కుక్కల్ని కాగిలించు తుని మద్దు లెట్టుకోవటమూ కమలాదేవికి కొత్తకాదు రోజూ అలవాటే.

బయల్దేరేముందు ఏదో గుర్తొచ్చి, పైకి తన గదిలోకి వెళ్ళి, ఏదో జతువు చర్మంతో బొచ్చుతో చేసిన కోటు తొడుక్కొచ్చింది - చలిబాధ తప్పించుకోడానికి, పొర్లికోట్లో కా రెక్కేముందు రంగణ్ణి పిలిచి - "ఒరే! తాజాని జాగ్రత్తగా చూస్తుండ; పిచ్చివెధన బయట తిరుగుతాడేమో. తిరగనీకు. ఇవ్వాళ మరీ చలి ఎక్కువగావుంది. నేనొచ్చే సరికి బాగా వొద్దుపోవచ్చు. అయ్యగారితో చెప్ప" - అని ఆదేశాలిచ్చింది.

రంగడు "అలాగేసమ్మా అలాగే చిత్తం...చిత్తం..." అంటూండగానే ఇంఫాలా కారు గేటుదాటి బయటికెళ్ళి పోయింది.

వరండాలో ఒక మూల చతికిలబడి, ముడుచుకూచున్నాడు రంగడు. చలికాలం కావటం మూలాస ఆరింటికే చీకటికొద్దోంది. నాట్రోజలగా విపరీతంగా వేస్తున్న చలి ఆవేళ మరీ ప్రేమిగిపోయింది. ఆరింటికే గజగజలాడించేస్తోంది.

"రాజా" బయటికొచ్చి తిరుగుతూంటే, రంగడు లేచి, దాన్ని బుజ్జగించి బతిమాలి లోపలికి తీసుకెళ్ళాడు.

కుక్కలపాలసలో ఏ మాత్రం లోటొచ్చినా సహించదు కమలాదేవి ఆ సంగతి రంగడికి బాగా తెలుసు. అంచేత రాజాని హాల్లోవదిలి, దాన్ని కనిపెట్టుకుని తనూ అక్కడే కూర్చున్నాడు. అక్కడ కాస్త వెచ్చగావుంది.

కుక్కలకి కూడా చలివుంటుందా అనే సందేహ మొచ్చింది రంగడికి. ఎంతసేపు ఆలోచించినా సందేహం తీరలేదు. ఆ తరవాత తన యజమానురాలు తొడుక్కెళ్ళిన చలికోటు ఖరీదెంత వుంటుందో కొంతసేపు ఆలోచించాడు. అదీ అతని ఊహకందలేదు. అతని పూహకందనివీ, అతని కర్థంకానివీ ఇంకా చాలా వున్నాయి.

కమలాదేవి రోజూ ఈ రకంగా క్లబ్బుకనీ, అక్కడి కనీ ఇక్కడకనీ వెళ్ళటమేమిటో, వెళ్ళి ఏ పన్నెండింటికో ఒంటిగంటకో రావటం. ఒకొక్కసారి తెల్లారేవరకూ రాకపోవటమేమిటో, అయినా రాజారావు వల్లెత్తుమూట అనకపోవటమేమిటో రంగడికి ఎన్నాళ్ళనుంచో అర్థం కావటం లేదు. ఇన్ని మేడలెందుకో, ఇన్ని కార్లెందుకో ఇంత డబ్బుతో ఏం చేస్తారో అర్థంకాదు రంగడికి. రాజారావుని చాలా పెద్ద వ్యాపారమని చెప్పుకుంటారు - అదేమిటోకూడా తెలీదు రంగడికి.

గడియారం ఏడుగంటలు కొట్టింది.

చలి ఎక్కువైతోంది. ఇంట్లో గిండలులేనినాడు పేదవాడి ఆకలి పెరిగినట్టు. వరదొచ్చి నది పెరిగినట్టు. రోజూ

రోజుకీ రాజారావు ఆస్తి పెరిగినట్టు, కమలాద్దేవి షోకా పెరిగినట్టు, క్రమక్రమంగా పెరిగిపోతోంది చలి!

రాజారావు త్వరగా వచ్చేస్తే బావుండుననుకున్నాడు రంగడు. “ఇయ్యాల సందకాడే వచ్చేత్రా”ని వాగ్దానం చేశాడు సీతకి. నిరుడే పెళ్ళయిందతనికి. రెణ్ణెల్లక్రితం ఒక మగబిడ్డ. సగరానికి ఎడంగా మూడుమైళ్ళవతల కాపరం అక్కడ మొత్తం యాభై అరవై గుడిసెలన్నాయి. వాటి లోకాస్త కొత్తగావున్న గుడిసె సంగడిదే. మిగతా గుడి సెలూ వాటిలో వుండే వాళ్ళ బ్రతుకులూ కూడా శిథి రాతే! అసలక్కడ మనుషులండరు - దర్జీద దేవతి ఎత్తిన కొన్ని వందల అవతారాలూ; ఆకలి; చీకటి మురుగూ; ఇవే వుంటాయి.

నిన్న రాత్రివేసిన చలికి ఆ మురికివాడంతా గజగజ లాడిపోయింది. కడుపునిండా తిండి లేక కప్పుకొను బట్టలేక గుడిసెల్లో వాళ్ళంతా విలవిల్లాడిపోయారు.

రంగడి కొడుకు - రెణ్ణెల్ల పసివాడు చలికి తట్టుకోలేక గుక్కలుకట్టి ఏడ్చాడు. ఉన్న పాతగుడ్డలన్నీ వాడికి కప్పి పడుకోబెట్టింది సీత

ఎక్కణ్ణించో కాస్త ఎండుగడ్డి తెచ్చి, అందులో కాస్త తగలేసి చలి కాచుకుని మిగతాది నేలమీద పరిచి, దానిమీద చిరిగిపోయిన దుప్పటొకటి వేసి పడుకున్నారు. రంగడు సీతాను. చిరిగి జీరకలైపోయిన ఒకచీరే, అటు

వంటిదే మరో దుప్పటి కలిపి కప్పుకన్నాదు. చలి ఎంత మాత్రమూ ఆగలేదు.

ఇవ్వాలి రంగడు కనిలో కొచ్చేటప్పుడు - దొరనడిగి డబ్బుతీసుకుని కాస్త మందపాటి దుప్పటొకటి కొనుక్కు రమ్మనీ, పెందరాడే ఇంటికిరమ్మనీ చెప్పింది సీత. రంగడు నరేనన్నాడు.

చలి పెరుగుతోంది నాయకుల్లో స్వార్థం పెరిగినట్టు అధికారుల్లో అవినీతి పెరిగినట్టు. నిత్యావసర వస్తువుల ధరలు పెరిగినట్టు చలి పెరుగుతోంది.

రాజారావురాగానే త్వరగా వెళ్ళిపోవటాని కనుమతి తీసుకుని, డబ్బుతీసుకుని ఇవ్వాలేమైనా సరే దుప్పటి కొనుక్కొల్పాలని కాచుక్కు చున్నాడు రంగడు.

ఏడున్నరైంది. ఎనిమిదైంది.

అప్పుడొచ్చాడు రాజారావు ఎన్నభ వేల రూపాయల కాగలో వచ్చాడు. ఎనిమిదొందలరూపాయల సూటులో వచ్చాడు.

ఒంటరిగారాలేకు. వెంటనొక వయ్యారి భామని తీసుకొచ్చాడు.

ఆమె మంచి వయసులోవుంది. అందంగా బలిసివుంది, పల్చటి చీరకట్టుకుంది, మన్నటి స్తంభానికి చుట్టినట్టుగా, వొట్టికి అంటి అంటనట్టుగావుంది ఆచీర చేతులేని జాకెటు తొడుక్కొంది,

ఆమెని వెంటబెట్టుకుని సరాసరి పైకి తన గదిలోకి వెళ్ళిపోయాడు రాజారావు రంగడు వెనకాలే వెళ్ళాడు, కోటూ. పై విప్పి ఓమూలకి విసిరేసి సోఫాలో కూలబడ్డాడు. రాజారావు. “కమాన్ రోజీ - డియర్!” - అని పిలిచాడు. అప్పటిదాకా గదంతా కలయజూస్తున్న ఆ వయారి భామ వచ్చి, సోఫాలో రాజారావు కక్కనే కూర్చుంది రంగడు బూట్లు విప్పతుండగా - “ఒరే రంగా! ఇవ్వాళ లాగా చలిగావుందిరా” - అన్నాడు రాజారావు

“అవునుదొరా, వేడివేడికాఫీ పట్టమ్మంటారా?” - అని అడిగాడు రంగడు. రాజారావు బిగ్గరగానవ్వి - “కాఫీ తాగితే చలితగ్గుతు ద్రట్రా పూల్! నువ్వేం తేడ్తుగాని, ఆ కిటికీ తలుపులన్నీ మూసేసి, పెరుమాళ్ళుగణ్ణి ఒకసారి పిల్చుకురా” - అన్నాడు.

రంగడు కిటికీ తలుపులు మూసేసి, కిందికెళ్ళి పెరు మాళ్ళుని తీసుకొచ్చాడు.

“ఏరా, ఈ పూట ఏం వండావ్?” - అనడిగాడు రాజారావు

“ఆలూకుర్మా; వంకాయపులుసూ; దోసకాయ చట్నీ; చిప్సా; సాంబారు; రసం...” - ఒక్క గుక్కలో పాఠం చదివినట్టు చదివాడు పెరుమాళ్ళు.

“యూ రాస్కెల్! ప్రొద్దున్నేమని చెప్పానా నీకు ఇవ్వాళ కోడికావాలని చెప్పానా లేదా?”

రాజారావు గర్జనకి అదికిపోతూ. “చిత్త...చిత్తం...”
అని ససిగాడు పెరుమాళ్ళు

“మరెందుకొండలేను”

“మర్చిపోయాను సార్!”

“మరచిపోతావురా... నీకీమధ్య వొళ్ళు కొవ్వెక్కిం
దిరా రాస్కెల్! ఈ చలిలో చికెన్ లేకుండా, మటన్
లేకుండా ఏంటింటారను కున్నావురా? ఆ మాత్రం బుడ్డి
వుండక్కర్లా? పో-యింకా ఎండకిక్కడ దున్నపోతులా
నిబడ్డావు. పోరా!”

తలొంచుకుని నెమ్మదిగా వెళ్ళిపోయాడు పెరుమాళ్లు.

“ఓరే. “త్రిస్టార్స్”లో మంచి నాన్ వెజిటేరియన్
డిపెన్స్ వుంటాయి. నువ్వు త్వరగా కారులో వెళ్ళి పట్టా.

“ఏమేమి కావాలి సార్...”-అని అడగబోయాడు
రంగడు. “నీ వెధవ ప్రశ్నలతో టైం వేస్ట్ చెయ్యకు.
ఏమేమి కావాలో నేను వాడికి ఫోన్ చేసి చెప్తాను. నువ్వు
త్వరగా వెళ్ళి వాడేది యిస్తే అది పట్టా... ఊ... పరు
గెత్తు...”

ఎనిమిదన్నంకే రోడ్డు దాదాపు నిర్మాణవ్యంగా
వున్నాయి. చలికి బడిసి ఎవరూ బయట తిరగటంలేదు. తిరి
గినా చలికి తట్టుకోగలిగిన దుస్తులు వేసుకుని తిరుగుతున్నారు.
దుకాణాలు కూడా కొన్ని మూసేళారు. ఇంక యివ్వాల

దుప్పటి కొనుక్కెళ్లే ఆశ లేదనుకున్నాడు రంగడు. దుప్పటి లేకపోయినా కనీసం త్వరగా ఇంటికెళ్ళటానికికూడ వీలుండ దేమోనని భయం పట్టుకుంది. సీత తనకోసం ఎదురు చూస్తూ వుంటుంది...దుప్పటి తెస్తాడని ఆశతో వుంటుంది ... ఊరిబయట మరీ చలెక్కన...పిల్లా డెలావున్నాడో ...

రెడీమేడ్ బట్టల మావుముందు పిల్లల స్వెటర్లు రక రకాలవి, రంగురంగులవి షోకేస్టు పెట్టారు. దుప్పటిబదులు కొడుక్కొడుక్కొంతు ఎలా వుంటుందో ఎంతఖరీ దవుతుందోనని రంగడు ఆలోచిస్తుండగా - "క్రీస్టాల్ బార్ అండ్ రెస్టారెంట్" మాండు కారాగింది.

రంగడు బంకుతూ బంకుతూ లోకలకెళ్ళి, కౌంటర్ ముందు కూర్చున్నవాడితో తనొచ్చిన పనేమిటో చెప్పాడు. లోపల చాలా గదులున్నాయి. మధ్యలో ఒక పెద్ద హాలుంది. హాల్లో చాలమంది తాగుతున్నారు...తింటున్నారు...తింటూ తాగుతున్నారు ... తాగుతూ తింటున్నారు...మసక మసగ్గా వెలిగే లైట్లు...మెలమెల్లగా వినిపించే వాళ్ళాత్య సంగీతం... మధ్య మధ్యలో నవ్వులు ... గదుల్లోంచి "బేరర్" అని అరుపులు... సీసామూతలు... తెరిచిన శబ్దాలు... మత్తు వాసనలు...

ఆ పరిసరాల్ని ఆ మనుషుల్ని వింతగాచూస్తూ, తాగితే చలి తగ్గుతుందంటారు నిడమనేమో అని ఆలో

చిస్తుండగా, ఒక బేరర్ వచ్చి రంగడి చేతికి పొట్లం యిచ్చాడు.

పొట్లం వెచ్చగావుంది ... కమ్మటి వాసన ఘూటిన వాసనేస్తోంది. ఆ వాసన పీలస్తూ, అందులో ఏమేమి పదార్థాలుంటాయో అవంత రుచిగా వుంటాయో, ఎంత ఖరీదుంటాయో అంచనా వెయ్యటానికి ప్రయత్నిస్తూ రంగడు తిరిగి వెళ్ళేసరికి తొమ్మిదయింది.

వెంటనే మేడపైకి వెళ్ళాడు... గదితలుపులు దగ్గరగా వేసివున్నాయి. తోసుకుని లోకలికెళ్ళాడు. రాజారావు రోజీ ఒకళ్ళకొకళ్ళు ఆను ని కూర్చున్నారు. సోఫా ముందున్న టీవాయ్మీద విదేశీ విస్తీర్ణీనా వుంది - ప్లేటులో చిప్సూ, జీడిపళ్ళ వున్నాయి ... కొన్ని ఖాళీప్లేట్లూ, స్పూన్లూ, ఫోర్కలూ వున్నాయి.

ఇద్దరూ విస్తీర్ణ తాగుతున్నారు... ఇద్దరూ సిగరెట్లు తాగుతున్నారు తలుపులన్నీ మూసెయ్యబం మూలానగదిలో వెచ్చగా వుంది.

రంగణ్ణి చూడగానే - "వెరీగుడ్! తెచ్చావా? అక్కడ పెట్టేసి, తలుపులు వేసేసి నువ్వు బయట కూర్చో..." - అన్నాడు రాజారావు.

ఇంటికెళ్ళి పోతానని చెప్పడానికి రంగడికి ధైర్యం చాల్లేదు. తలుపులుమూసి, గుమ్మం వక్కనే గోడకానుకుని కూర్చున్నాడు చలికి వణుకుతూ.

గదిలోనుంచి- తను తెచ్చిన పొట్లంలోని పదార్థాల
వాసన... సిగరెట్టు వాసన... గ్లాసులచప్పుడు... గాజుల
చప్పుడు... గుసగుసలు... నవ్వులు... తొమ్మిదిన్నరైంది
... పదైంది... పదిన్నరైంది!

ఇదంతా రంగడికి కొత్తకాదు. కాని—

త్వరగా వస్తాననీ, దుప్పటి కొనుక్కొస్తాననీ భార్యతో
చెప్పినప్పటినుంచి ఇవ్వాళే ఇంత ఆలస్య మాతుందను
కోలేదు. ఏం చెయ్యటానికి తోచటంలేదు

చలి ఎక్కువైంది.

లోపల ప్లేటు కిందబడి పెద్దచప్పుడైంది. ఆ వెంటనే
బిగ్గరగా రాజారావు నవ్వు... రోజీ నవ్వు... ఓరే రంగా
... రారా..." పిలిచాడు రాజారావు.

రంగడులేచి లోపలికెళ్ళాడు. సోఫాలా ఒకళ్ళ
మీదొకళ్ళు పడిపోతూ కూర్చున్నారు... రాజారావు కళ్ళు
ఎర్రబడ్డాయి... రోజీ కళ్ళు మూతలుపడ్తున్నాయి విస్కీ-
సీసా ఖాళీగావుంది... ప్లేట్లలో నమిలివ్రాసిన మాంసం
ముక్కలు... బొమికలు...

“ఒరే, కిందరూమ్లో పక్కలవీ సరిగ్గావేసి నువ్వే
ల్లిపో..." అన్నాడు రాజారావు.

పై నొకటి కిందొకటి రెండు బెడ్ రూమ్లన్నాయి.
పై దానిలో రాజారావు కనుకలదేవీ పడుకుంటారు. కమలా

దేవి యింట్లో లేనప్పుడల్లా, కొత్త ఆడదాన్ని తీసుకొచ్చి నప్పుడల్లా రాజారావు కిందిరూమ్ వాడుకుంటాడు.

కిందిరూమ్లో హంసతూలికా తల్పాల్లాంటి రెండు మంచాలున్నాయి. వాటి మీద మెత్తటి ఫోమ్ రబ్బర్ పరుపులున్నాయి. గోడలనిండా అర్థనగ్నంగానూ, పూర్తి నగ్నంగానూ వున్న ఆడవాళ్ళ బొమ్మలున్నాయి.

ఇస్త్రీ చేసిన దుప్పట్లు మడతలు విప్పి మంచాల మీద పరిచాడు, ఇంకా చాలా దుప్పట్లూ, రగ్గులూ ఒక చోట పెట్టివున్నాయి. వాటిల్లో ఒక రగ్గుతీసి పరీశీలించి చూశాడు. చాలా అందంగా వుంది. మెత్తగా పట్టులా వుంది. ఇది కప్పుకుంటే ఎంత హాయిగా వుంటుందోనని కాస్తేవు ఆలోచించాడు గబగబా ఆ రగ్గు తీసుకుని గది బయట కొచ్చి, వరండాలో ఒక మూల, లైటు వెలుగు పడనిచోట దాచిపెట్టాడు.

వైకి వెళ్ళబోతుండగా- రాజారావు, రోజీ వాళ్ళంతల వాళ్ళే, ఒకళ్ళ నడుం చుట్టూ ఒకళ్ళు చేతులేసుకుని, తూలుతూ కిండ్కి దిగొచ్చారు. రోజీ పమిట జారిపోయి నేల మీద పడుతోంది. అయినా లెక్కలేకుండా, రంగణ్ణి చూసీచూడనట్టుగా బెడ్ రూమ్లోకి వెళ్ళిపోయి, తలుపు లేసుకున్నారు.

వదకొండు కొట్టింది హాల్లో గడియారం.

రంగడు ఒక్కసారి అటూ యిటూ చూసి, దాచిన రంగుతీసి చంకలో పెట్టుకుని గబగబా బయటికొచ్చేశాడు. గేటుదగ్గర ఘూర్ఖా చూస్తాడేమీనని జడిశాడుగాని... చలికి జడిసిన ఘూర్ఖా కారు పెద్దలో దూరి, కునుకుతూ కూర్చున్నాడు.

వీధుల్లో ఎక్కడా జనసంచారంలేదు. చలి పెరిగి పోయింది. ఇంకా పెరుగుతోంది... రంగడి గుండెల్లో దడ పెరిగినట్టు, ఇంటికి త్వరగా వెళ్ళాలనే ఆత్రం పెరిగినట్టు, భర్తకోసం ఎదురుచూస్తూ కూర్చున్న నీత కళ్ళల్లో దిగులు పెరిగినట్టు చలి పెరిగి పోతోంది!

ఇంకా రెండు మైళ్ళు నడవాలి. చంకలోవున్న రంగు విప్పి కప్పుకున్నాడు రంగడు. అంత చలి మాయమైపోయినట్టుగా వుంది. “అబ్బ! ఎంత వెచ్చగావుంది” - అనుకున్నాడు - అదిచూసి నీత మురిసిపోతుంది. ఇంక ఎంత చలే సినా ఫర్వాలేదు - అనుకుంటూ త్వరత్వరగా నడుస్తున్నాడు. పొద్దునెప్పుడో తిన్నతిండి - నీత తను వెళ్ళేదాకా తినదు... - వెళ్లగానే ఇద్దరూకలిసి తినేసి... వెచ్చగా రంగు కప్పుకుని...

కలలుకంటూ నడుస్తున్న రంగడు చటుక్కున ఆగి పోయాడు. ఎక్కణ్ణిం చో మూలుగులు... ఆర్తనాదాలు...

చుట్టూ చూశాడు. రోడ్డుకికాస్త ఎడంగా, పాడు

వడిన ఒక యింటి అరుగుమీద ఎవరో వున్నారు, దగ్గరకెళ్ళి చూశాడు.

ఇద్దరు బిచ్చగాళ్ళు... ముసలివాళ్ళు,, శరీరంలో బొమికలు తప్ప మరేమీ మిగలనివాళ్ళు ఆ బొమికలపై న కప్పుకోవటానికి చర్మం తప్ప మరేమీ లేనివాళ్ళు- చలికి ఆగలేక వణికిపోతున్నారు... ఏడుస్తున్నారు... ఓపిక లేక సరిగా ఏడవలేక పోతున్నారు.

రంగడు వాళ్ళని చూశాడు

వాళ్ళు రంగణ్ణి చూసి యింకా ఏడవటం మొదలెట్టారు .. ఏదో చెప్పబోయారు, మాటలు పెగిలిరాతేదు, ఇద్దరూ చేతులెత్తి నమస్కారాలు చేశారు. ఊబిలో కూరుకు పోతున్నవాళ్ళు, నీటిలో మునిగి పోతున్నవాళ్ళు, మంటల్లో చిక్కుకున్నవాళ్ళు దారినపోయే వాన్ని రక్షించమని ప్రాధేయపడినట్టు ప్రాధేయపడుతూ, వీక్కుపోయిన కళ్ళతో, జాలికురుస్తున్న కళ్ళతో చూశారు.

రంగడింక వాళ్లనిమాళ్ళేక పోయాడు తను కప్పుకున్న రగ్గుతీసి వాళ్ళిద్దరికీ కప్పి, గబగబా యివతలి కొచ్చేశాడు.

చలి పెరిగిపోయింది.

తననోటికి చిక్కబోతున్న జంతువుని చిక్కనివ్వకుండా చేసిన వేటగాడిమీదికి ఉరికే పెద్దపులిలా రంగడిమీది కురికింది ఊరిబయటకొచ్చేసరికి ఇంకా విజృంభించింది. ఇంకా కనీసం అరమైలుదూరం నడవాలి. రంగడు చలికి

తట్టుకోలేక వణికిపోతున్నాడు .. ఆకలివల్ల నీరసం ఎక్కువైంది... కాళ్ళు తడబడుతున్నాయి ఇదే సమయమనుకుని వెయ్యికోరలతో అతన్ని చుట్టుముట్టింది చలి.

○ ○ ○

మర్నాటి ఉదయం-

నేతిలో వేసిన నాలుగు పెనరట్లతో, ఉడక బెట్టిన రెండు కోడిగుడ్లతో, రెండుకప్పుల ఓవల్టీన్ తో బ్రేక్ ఫాస్ట్ ముగించి, “త్రీ షైప్స్ సిగరెట్టు వెలిగించి, పేపరు తిరగేస్తున్న రాజారావు—

‘నిన్న రాత్రి వచ్చిన కోల్డ్ వేవ్ కారణంగా నగరం వెలాపల ఒక యువకుడు మరణించాడు’ - అవివార్త చదివి -

‘వండర్ ఫుల్! చలికికూడా మనుషులు చస్తున్నారన్నమాట! - అని బిగ్గరగా నవ్వుకున్నాడు